

6 ta' Ġunju, 1953.

Imħallef:

I-Onor. Dr. A. Magri, B.Litt., LL.D.

Nikola Vassallo et. *versus* Carmelo Vassallo

Promessa ta' Transazzjoni — Forma —

Eżekuzzjoni Speċifika — Art. 1813 tal-Kodiċi Civili.

Id-dispożizzjoni tal-liġi li tgħid li kull transazzjoni li jkollha b'ogġett tagħha hwejjeġ immobili ma tinviex jekk ma ssirx b'att publiku, mhix applikabili fil-każ ta' sempliċi promessa ta' transazzjoni. Din il-formalità ta' l-att publiku mhix neċessarjament obligatorja għall-promessa ta' dawk il-kuntratti li, meta jkunu definitivi, jirrikjedu l-att publiku. U għalhekk, fil-każ li tqum din il-kwistjoni, il-Qorti għandha tara jekk l-iskrittura privata li tkun saret bejn il-partijiet hijiex skrittura ta' vera u propria transazzjoni, jew jekk hijiex sempliċi promessa ta' transazzjoni, jew rangament li kellu 'l-quddiem jiġi nkorporat f'att publiku.

Il-promessa ta' transazzjoni hija sużżettibbli ta' eżekuzzjoni speċifika, meta ma jkun hemm zejn li jostakola dik l-eżekuzzjoni.

Il-Qorti, — Rat iċ-ċitazzjoni li biha l-atturi, premissi q-dikjarazzjonijiet kollha neċessarji u mogħtija l-provvedimen-

ti kollha opportuni, billi b'ċitazzjoni numru 662/1948, pendenti quddiem dina l-Qorti, l-atturi ahwa Vassallo talbu kontra l-konvenut hohom Carmelo Vassallo il-likwidazzjoni u diviżjoni ta' l-assijiet tal-ġenituri tagħhom Graziq, u Lorenza ġa miżżewġin Vassallo; u billi, bi skrittura privata tat-23 ta' Gunju 1951 (dok. C), il-kontendenti kollha ftehmru li għandhom jitransigū l-kwistjonijiet ta' bejniethom fuq l-istess wirtijiet bil-mod imsemmi fl-istess skrittura — liema transazzjoni kelliha ssir b'att publiku; u billi l-kontendenti ġa taw eżekuzzjoni għal parti minn dina l-promessa ta' transazzjoni, u preċiżament għal dik il-parti fejn diversi mill-atturi obligaw ruħhom li jbiegħu lill-konvenut is-sehem tagħhom mill-fond komuni minnha okkupat; u billi l-konvenut, interpellat bonarjament, kemm ukoll b'ittra uffiċjali tas-26 ta' Diċembru 1951, ma jridx ikompli dan il-ftehim u lanqas jersaq għall-kuntratt kif imsemmi fl-istess skrittura; talbu li l-konvenut Carmelo Vassallo, prevja, għall-bżonn, id-dikjarazzjoni illi l-imsemmija skrittura hija valida skond il-liġi, jiġi kundannat sabiex, fi żmien qasir u perentorju, jersaq halli jiġi perfezzjonat il-kuntratt bejn il-kontendenti skond l-istess skrittura ta' transazzjoni, per mezz ta' nutar li għal dan il-fini jiġi nominat, fil-gurnata, hin u lok li jiġu determinati, bin-nomina ta' kuraturi għall-kontumaci, ekkorrendo Bir-riżerva favur l-atturi għad-danni kollha li huma jistgħu jsofru minnha bba l-aġir tal-konvenut. Bl-ispejjeż, kompriżi dawk ta' l-ittra uffiċjali tas-26 ta' Diċembru 1951, kontra l-konvenut li għandu jidher għas-subizzjoni;

Rat in-nota ta' l-eċċezzjonijiet tal-konvenut, li biha sottometta li t-talba ta' l-atturi hija insostenibili, għaliex l-iskrittura in kwistjoni tirrappreżenta transazzjoni ta' kawża ta' diviżjoni, u għalhekk hija nulla billi ma gietx redatta b'att publiku, u dana billi fl-assi in diviżjoni kienu jinsabu beni immobiljari (Kollez. XXVIII—II—52, u Kollez. XXX—I—40); illi l-imsemmija transazzjoni lanqas ma tista' ssehh għall-beni mobili kontemplati fiha, għaliex fid-dottrina harwa ġeneralment ritenut li t-transazzjoni hija kuntratt indiviżibili; illi fil-meritu, u mingħajr preġudizzju ta' l-eċċezzjonijiet premeżi, fl-assi in kwistjoni baqghu xi stabili li ma ssemmewx;

u' li għalihom suppost li saret rinunzja anki mill-esponent, f'dana l-każ, bi zball. B'riżerva ta' eċċezzjonijiet oħra;

... Rab il-verbali tal-11 ta' April 1953, li minnu jidher, fost hwejjeg oħra, li l-konvenut irrima l-eċċezzjoni msemmija fl-aħħar paragrafu tad-dikjarazzjoni;

Ikkunsidrat, dwar l-ewwel eċċezzjoni;

Illi huwa veru li, skond l-art. 1813 (Kodiċi Civili), kull transazzjoni li jkollha b'ogġett hwejjeg immobili ma tiswixx jekk ma ssirx b'att publiku. Dina d-dispożizzjoni mhix applikabili f'każ ta' sempliċi promessa ta' transazzjoni (Kollez. XXIX—I—365 u XXX—I—40). Difatti l-Qorti jagħmlu differenza bejn il-kuntratti definitivi u dawk preliminari, jew promessi; u għalhekk, għalkemm l-ewwel speċi ta' kuntratti ma jkollhomx eżistenza ġuridika jekk ma jsirux b'att publiku, dina l-formalità mhix neccessarjament obligatorja anki għall-promessi ta' dawk l-istess kuntratti. Għalhekk hu dmir il-Qorti li tara jekk fl-iskrittura privata tat-23 ta' Gunju 1951 (fol. 7) gietx konkjuża vera u proprja transazzjoni, jew jekk gietx stipulata sempliċi promessa ta' rangament li kellu jiġi l-quddiem inkorporat f'att publiku;

... Illi, fil-fehma tal-Qorti, l-iskrittura fuq imsemmija tik-kostitwixxi promessa biss ta' transazzjoni. Infatti, mill-lokuzzjoni adoperata, li "jiftehmu li għandhom jirrangaw il-kwistjonijiet ta' bejniethom", u mill-obligu tal-partijiet li sal-15 ta' Lulju 1951 huma kellhom jersqu għall-publikazzjoni tal-kuntratt, jidher biċ-ċar li l-konvenzjoni stipulata fl-imsemmija skrittura kienet promessa ta' transazzjoni; u konsegwentement ma kienetx mehtieġa, għall-validità tagħha, il-formalità ta' l-att publiku;

... Illi l-konvenut, fl-ewwel paragrafu tad-dikjarazzjoni tiegħa, donnu ried jinsinwa li l-promessa ta' transazzjoni, anki jekk hija valida, mhix suxxettibili ta' eżekuzzjoni speċifika, iżda tista' biss tagħti lok għar-riżarċiment tad-danni. Dina l-kwistjoni giet varjament riżoluta, anki mill-Qorti Tagħna; iżda, dina l-Qorti tippropendi biex tirritjeni li, ladarba ma hemm xejn li jostakola l-eżekuzzjoni speċifika ta' promessa ta' transazzjoni, l-eżekuzzjoni tagħha hija possibbli; u mhux, għalhekk, applikabili l-prinċipju "nemo precise potest cogi

ad factum" (Kollez. XXXI—I—365; XXX—I—40). Molto pjù li t-transazzjoni ghandha bi skop tagħha d-diviżjoni bejn il-kontendenti tal-wirt tal-ġenituri tagħhom (ars, f'każ analogu, Kollez. Vol. XXXIII—I—279);

Illi, għal dawna l-konsiderazzjonijiet, l-ewwel eċċezzjoni tal-konvenut mhix sostenibili;

Illi, bbala korrolarju, taqa' anki t-tieni eċċezzjoni;

Illi, fil-meritu, il-konvenut eċċepixxa li hu ma għandux jiġi kostrett jersaq għall-att definitiv tat-transazzjoni, peress li l-iskrittura ma tikkomprenidix il-bini ereditarju kollu, u peress li r-rinunzja għal dawk il-beni saret mill-konvenut bi żball;

Illi dina l-pretensjoni tirriżulta insostenibili. Difatti gie pruvat li l-konvenut iffirma l-iskrittura wara li l-Avukat Dr. Joseph Vella (li kien irredigiha) kien graha lill-interessati u fehemielhom; mistoqsi mill-Qorti għaliex kien iffirmaha ladarba fil-iskrittura ma kienx hemm indikati l-istabili kollha, il-konvenut irrisponda li meta dik l-iskrittura nqrat huwa kien eċċitat u ma fehmie. Izda dana mhux konfermat mill-fatti. Skond ix-xhieda ta' l-imsemmi Avukat Vella, meta l-interessati gew b'ix jiffirmaw l-iskrittura, il-kalma kienet irristsabiliet ruhha. Di pjù, preċiżament bis-saħħa ta' dik l-iskrittura, xtara l-porzjonijiet minn għand il-kontraenti l-oħra tal-post no. 21, Gusmana Navarra Street, Rabat, u wera b'hakk, jekk kien hemm xi dubju, li huwa kien iffirma bi pjena konjizzjoni di kawża;

Illi l-pretiża rinunzja għall-bini ieħor ereditarju hija skuża tal-konvenut biex jisfratta t-transazzjoni, wara li huwa eżegwixxa dik il-parti minnha li kienet favur tiegħu..... Del resto, il-konvenut ebda prova ma gieb li, barra mill-imsemmiija stabili, kien hemm bini ieħor; u konsegwentement anki dina l-eċċezzjoni tiegħu hija mingħajr bażi;

Għal dawna r-ragunijiet;

Prevjju riġett ta' l-eċċezzjonijiet kollha tal-konvenut;

Tiddeċidi billi tiddikjara legalment valida l-iskrittura privata fol. 7 tal-proċess, u billi, konsegwentement, filqas ta' l-atturi, limitatament għal dik il-parti tat-transazzjoni li għadha ma gietx eżegwita; u għall-fini tal-publikazzjoni

tal-kuntratt relativ tinnomina..... L-ispejjeż kollha tal-kawża jhallashom il-konvenut, kompriż l-onorarju tal-kuratur tal-kontumaci. L-ispejjeż tal-kuntratt jgħallsu mill-partijiet skond l-interess rispettiv tagħhom.
